

പതിനാലാം കേരള നിയമസഭ

പതിനാറാം സമ്മേളനം

നക്ഷത്ര ചിഹ്നമിട്ട
ചോദ്യം നമ്പർ : *485

19.11.2019 ൽ മറുപടിക്ക്

വ്യവസായ പ്രോത്സാഹനത്തിന് കെ.എസ്.ഐ.ഡി.സി.യുടെ പ്രവർത്തനങ്ങൾ

	ചോദ്യം		മറുപടി
	<p>ശ്രീ.എൻ. വിജയൻ പിള്ള ശ്രീ. എസ്.ശർമ്മ ശ്രീ.കെ.ഡി. പ്രസേനൻ ശ്രീ. ബി.ഡി. ദേവസ്സി :</p>		<p align="center">ശ്രീ.ഇ.പി.ജയരാജൻ (വ്യവസായവും സ്പോർട്സും യുവജനകാര്യവും വകുപ്പു മന്ത്രി)</p>
(എ)	<p>സംസ്ഥാനത്ത് വൻകിട വ്യവസായങ്ങളെ പ്രോത്സാഹിപ്പിക്കുന്നതിന് കെ.എസ്.ഐ.ഡി.സി. നടത്തുന്ന പ്രവർത്തനങ്ങളെക്കുറിച്ച് അറിയിക്കാമോ;</p>	(എ)	<p>വൻകിട വ്യവസായങ്ങളെ പ്രോത്സാഹിപ്പിക്കുന്നതിനുവേണ്ടി നിബന്ധനകൾക്ക് വിധേയമായി പരമാവധി 35 കോടി രൂപ വരെ വായ്പ സഹായം കെ.എസ്.ഐ.ഡി.സി. നൽകുന്നുണ്ട്.</p> <p>വ്യവസായ രംഗത്ത് അടിസ്ഥാന സൗകര്യം ലഭ്യമാക്കിക്കൊണ്ട് കെ.എസ്.ഐ.ഡി.സി.യുടെ കീഴിൽ കണ്ണൂർ, കോഴിക്കോട്, ആലപ്പുഴ, മലപ്പുറം എന്നീ ജില്ലകളിൽ വ്യവസായ വളർച്ചാ കേന്ദ്രങ്ങൾ സ്ഥാപിച്ചിട്ടുണ്ട്. പ്രസ്തുത വ്യവസായ വളർച്ചാകേന്ദ്രങ്ങളിൽ സ്ഥലം, കെട്ടിടം എന്നിവ വ്യവസായികൾക്ക് അടിസ്ഥാന സൗകര്യങ്ങളോടുകൂടി ലഭ്യമാക്കുന്നുണ്ട്. എഞ്ചിനീയറിംഗ്/ ജനറൽ വ്യവസായങ്ങൾക്ക് അവസരമൊരുക്കുന്നതിനുവേണ്ടി കെ.എസ്.ഐ.ഡി.സി പാലക്കാട് ജില്ലയിൽ വ്യവസായപാർക്ക് സ്ഥാപിച്ചിട്ടുണ്ട്. കെ.എസ്.ഐ.ഡി.സി.യുടെ നേതൃത്വത്തിൽ ഒരു ഇലക്ട്രോണിക് ഹാർഡ് വെയർ പാർക്ക് (ആമ്പല്ലൂർ, എറണാകുളം) സ്ഥലമേറ്റെടുക്കൽ നടപടികൾ പുരോഗമിക്കുകയാണ്. കൂടാതെ തിരുവനന്തപുരത്ത് തോന്നയ്ക്കലിൽ കെ.എസ്.ഐ.ഡി.സി.യുടെ നേതൃത്വത്തിൽ ലൈഫ് സയൻസസ് പാർക്കിന്റെ നിർമ്മാണ പ്രവർത്തനങ്ങൾ നടന്നു വരുന്നുണ്ട്. മാത്രമല്ല ഭക്ഷ്യ സംസ്കരണ വ്യവസായത്തെ പ്രോത്സാഹിപ്പിക്കുന്നതിനുവേണ്ടി ആലപ്പുഴ</p>

			<p>വ്യവസായ വളർച്ചാകേന്ദ്രത്തിൽ മെഗാ ഫുഡ് പാർക്കിന്റെ നിർമ്മാണ പ്രവർത്തനങ്ങൾ പുരോഗമിക്കുന്നുണ്ട്. കൂടാതെ കേന്ദ്ര സർക്കാർ സഹായത്തോടെ നടപ്പിലാക്കാനുദ്ദേശിക്കുന്ന കൊച്ചി-ബാംഗ്ലൂർ ഇൻഡസ്ട്രിയൽ കോറിഡോർ പദ്ധതിയിൽ അടിസ്ഥാന സൗകര്യ വികസനത്തിന് ഊന്നൽ നൽകിക്കൊണ്ട് ഇൻഡസ്ട്രിയൽ ടൗൺഷിപ്പ് വികസിപ്പിക്കുന്നതുവഴി സംസ്ഥാനത്തിന്റെ സമഗ്രവികസനത്തിൽ കെ.എസ്.ഐ.ഡി.സി പങ്കാളികളാവുന്നു.</p>
<p>(ബി)</p>	<p>സംസ്ഥാനം വ്യവസായ സൗഹൃദമാക്കാനുള്ള പദ്ധതിയുടെ ഫലപ്രാപ്തി വിലയിരുത്തിയിട്ടുണ്ടോ;</p>	<p>(ബി)</p>	<p>സംസ്ഥാനത്തെ വ്യവസായ സൗഹൃദ സംസ്ഥാനമാക്കുന്നതിനുള്ള പദ്ധതികളുടെ ഭാഗമായി ഇതിനകം സ്വീകരിച്ച നടപടികൾ ചുവടെ കൊടുത്തിരിക്കുന്നു:</p> <ul style="list-style-type: none"> • ഈസ്റ്റ് ഓഫ് ഡൂയിംഗ് ബിസിനസ്സ് പദ്ധതിയുടെ ഭാഗമായി സംസ്ഥാന സർക്കാർ വിവിധ വകുപ്പുകളുടെ കീഴിൽ നിലവിലുള്ള ഏഴു നിയമങ്ങൾ ഭേദഗതി വരുത്തിക്കൊണ്ട് കേരള ഇൻവെസ്റ്റ്മെന്റ് പ്രൊമോഷൻ ആൻഡ് ഫെസിലിറ്റേഷൻ ആക്ട് 2018 എന്ന പേരിൽ പുതിയ നിയമം പുറപ്പെടുവിച്ചിട്ടുണ്ട്. കൂടാതെ വിവിധ വകുപ്പുകൾ നിലവിലുള്ള 10 ചട്ടങ്ങളും ഭേദഗതി വരുത്തിയിട്ടുണ്ട്. • വ്യവസായം തുടങ്ങുന്നതിന് വിവിധ വകുപ്പുകളിൽ നിന്നും ലഭിക്കുന്ന അനുമതികളുടെ ഏകജാലക ഓൺലൈൻ സംവിധാനം, തദ്ദേശ സ്വയം ഭരണ സ്ഥാപനങ്ങളിൽ നിന്നും നൽകുന്ന കെട്ടിട പ്ലാനുകളുടെ ഓൺലൈൻ അനുമതി, വിവിധ വകുപ്പുകൾ തമ്മിലുള്ള സംയുക്ത പരിശോധനാരീതി, സ്പോട്ട് രജിസ്ട്രേഷൻ, വിവിധ വകുപ്പുകളിൽ നിന്നുള്ള സമയബന്ധിതമായ അനുമതികൾ നൽകുന്നത്, തുടങ്ങിയ ഒട്ടനവധി വ്യവസ്ഥകളാണ് മേൽപ്പറഞ്ഞ നിയമത്തിന്റെ അനുകൂല ഘടകങ്ങൾ.

		<ul style="list-style-type: none"> കൂടാതെ വ്യവസായം ആരംഭിക്കുന്നതിന് പുതിയ സംരംഭകർക്കായി ഒരു ഓൺലൈൻ ഏകജാലക സംവിധാനം (കെ-സിപ്ലി) 11.02.2019 മുതൽ നിലവിൽ വന്നിട്ടുണ്ട്. പുതിയ വ്യവസായ സംരംഭകർക്ക് 15 വകുപ്പുകളിൽ നിന്നുമുള്ള അനുമതി കാലതാമസം ഇല്ലാതെ ഓൺലൈനായി ലഭ്യമാക്കുന്നതാണ്. കോമൺ ആപ്ലിക്കേഷൻ ഫോറം, ഏകീകൃത പണമൊടുക്കൽ രീതി, സമയബന്ധിത ക്ലിയറൻസുകൾ, ഡിജിറ്റൽ അനുമതികൾ, ഏകജാലക ക്ലിയറൻസ് ലഭ്യമാക്കൽ എന്നിവയാണ് കെ-സിപ്ലിന്റെ പ്രധാനപ്പെട്ട സവിശേഷതകൾ. നിലവിലുള്ള നിയമങ്ങൾക്കനുസൃതമായി പൂർണ്ണരൂപത്തിൽ ലഭിക്കുന്ന അപേക്ഷകൾ പരിഗണിച്ചു ലൈസൻസ് നൽകുന്നതിനുള്ള കാലാവധി 30 ദിവസമാണ്. ഇത് മുഖാന്തരം വ്യവസായം തുടങ്ങുവാനുള്ള ബുദ്ധിമുട്ടുകൾ ലഘൂകരിക്കുകയാണ് പ്രധാന ലക്ഷ്യം. ടി സംവിധാനം നിലവിൽ വന്നതിനുശേഷം നാളിതുവരെ ധാരാളം സംരംഭകർ രജിസ്റ്റർ ചെയ്യുകയും 324 കോമൺ ആപ്ലിക്കേഷൻ ഫോറം സമർപ്പിക്കുകയും ചെയ്തിട്ടുണ്ട്. തുടർന്ന് 30 ദിവസത്തിനുള്ളിൽ തന്നെ പുതിയ വ്യവസായങ്ങൾ ആരംഭിക്കുന്നതിനായി 144 ക്ലിയറൻസുകൾ കെ-സിപ്ലി മുഖേന നൽകുവാൻ കഴിഞ്ഞിട്ടുണ്ട്. സംസ്ഥാനത്തെ വ്യവസായ അന്തരീക്ഷം മെച്ചപ്പെടുത്തുന്നതിന്റെ ഭാഗമായി കേരളത്തിലെ വ്യവസായിക അനുകൂല സാഹചര്യങ്ങൾ, വ്യവസായികൾക്ക് ലഭ്യമാകുന്ന ആനുകൂല്യങ്ങൾ, സഹായങ്ങൾ, അനുമതികളെക്കുറിച്ചുള്ള വിവരങ്ങൾ, നിക്ഷേപം നടത്തുവാൻ അനുകൂലമായ
--	--	--


		<p>മേഖലകൾ തുടങ്ങിയവയെക്കുറിച്ചുള്ള വിവരം സംരംഭകർക്ക് ലഭ്യമാക്കുക എന്ന ഉദ്ദേശത്തോടെയാണ് ഇൻവെസ്റ്റ്മെൻ്റ് കേരള പോർട്ടൽ സർക്കാർ നടപ്പിലാക്കിയിരിക്കുന്നത്.</p> <ul style="list-style-type: none"> • പ്രസ്തുത പോർട്ടൽ മുഖേന ഏതൊരു വ്യവസായിക്കും സംസ്ഥാനത്ത് വ്യവസായം തുടങ്ങുവാനും നടത്തുവാനും തങ്ങൾക്കാവശ്യമുള്ള എല്ലാ വിവരങ്ങളും, അപേക്ഷ ഫോറങ്ങളും, അപേക്ഷിക്കേണ്ട വെബ്സൈറ്റുകളിലേയ്ക്കുള്ള ലിങ്കുകളും ലഭ്യമാണ്. ഇത് കൂടാതെ സംസ്ഥാനത്തിൻ്റെ വിവിധ വ്യവസായ മേഖലകളുടെ നോഡൽ ഓഫീസുകളുടെ വിവരങ്ങളും, ജില്ലാ വ്യവസായ കേന്ദ്രങ്ങളുടെ ജനറൽ മാനേജർമാരുടെ വിവരങ്ങളും പ്രസ്തുത പോർട്ടലിൽ ലഭ്യമാണ്. • സംസ്ഥാനത്ത് നടപ്പിലാക്കുന്ന ഓൺലൈൻ സംവിധാനവും വ്യവസായം തുടങ്ങാൻ ലഭിക്കുന്ന അപേക്ഷകളിന്മേലുള്ള പരിശോധനകളും ഫലപ്രദമായും സമയബന്ധിതമായും നടപ്പാക്കുന്നതിന് ഇൻവെസ്റ്റ്മെൻ്റ് പ്രൊമോഷൻ ആൻ്റ് ഫെസിലിറ്റേഷൻ സെൽ (ഐ.പി.എഫ്.സി.) സംസ്ഥാനതലത്തിലും ജില്ലാതലത്തിലും സർക്കാർ രൂപീകരിച്ചിട്ടുണ്ട്. പ്രസ്തുത ഐ.പി.എഫ്.സി. സംരംഭകർക്കായുള്ള എല്ലാവിധ സഹായങ്ങളും പിന്തുണയും നൽകുന്നതിന് വേണ്ടിയാണ് രൂപീകരിച്ചിട്ടുള്ളത്. • കൂടാതെ, കൂടുതൽ വകുപ്പുകൾ ഉൾക്കൊള്ളിച്ചുകൊണ്ട് കെ-സിഫ്റ്റ് (KSWIFT-Phase-II) വിപുലീകരിക്കുവാനും പദ്ധതിയിട്ടിട്ടുണ്ട്. • സംസ്ഥാനത്തെ വർദ്ധിച്ച് വരുന്ന തൊഴിലില്ലായ്മയും സ്ഥല ദുർലഭ്യവും പരിഗണിച്ച് സൂക്ഷ്മ ചെറുകിട ഇടത്തരം
--	--	--

			<p>വ്യവസായങ്ങളെ പ്രോത്സാഹിപ്പിക്കുന്നതിനും അതുവഴി വ്യവസായവത്കരണം ത്വരിതപ്പെടുത്തുന്നതിനുമായി പത്ത് കോടി രൂപ വരെ മുതൽ മുടക്കുള്ള സംരംഭങ്ങൾ ആരംഭിക്കുന്നതിനുമായി, മുൻകൂർ അനുമതി ആവശ്യമില്ലയെന്ന് സർക്കാർ നിർണ്ണയിക്കുകയും ടി തീരുമാനത്തിന് ആവശ്യമായ 'കേരള സൂക്ഷ്മ-ചെറുകിട- ഇടത്തരം വ്യവസായ സ്ഥാപനങ്ങൾ സുഗമമാക്കൽ ബിൽ' നടപ്പിലാക്കുവാൻ സർക്കാർ തീരുമാനിക്കുകയും ചെയ്തു. പ്രസ്തുത ബിൽ 07.11.2019 ൽ കേരള നിയമസഭയിൽ അവതരിപ്പിച്ചിട്ടുണ്ട്.</p> <ul style="list-style-type: none"> നിലവിലുള്ള സംരംഭകരിൽ 15 കോടി രൂപയിൽ താഴെയുള്ള സംരംഭങ്ങൾക്ക് ആവശ്യമായി വരുന്ന ലൈസൻസുകൾ, അനുവാദങ്ങൾ, അംഗീകാരങ്ങൾ, ക്ലിയറൻസുകൾ, പരിശോധനകൾ എന്നിവ ലഭിക്കുന്നതിനായി കളക്ടർ ചെയർമാൻ ആയ ഡിസ്ട്രിക്ട് സിംഗിൾ വിൻഡോ ക്ലിയറൻസ് ബോർഡിനേയും 15 കോടി രൂപയിൻമേലുള്ള സംരംഭങ്ങൾക്ക് ആവശ്യമായി വരുന്ന ലൈസൻസുകൾ, അനുവാദങ്ങൾ, അംഗീകാരങ്ങൾ, ക്ലിയറൻസുകൾ, പരിശോധനകൾ എന്നിവ ലഭിക്കുന്നതിനായി കേരള ചീഫ് സെക്രട്ടറി ചെയർമാൻ ആയ കേരള സിംഗിൾ വിൻഡോ ക്ലിയറൻസ് ബോർഡിനേയും സമീപിച്ചു ലഭ്യമാക്കാവുന്നതാണ്.
(സി)	<p>തോന്നയ്ക്കലിൽ ആരംഭിക്കുന്ന ലൈഫ് സയൻസ് പാർക്കിന്റെ ലക്ഷ്യങ്ങൾ അറിയിക്കാമോ;</p>	(സി)	<p>ഇന്ത്യയിൽ അതിവേഗം വളർന്നു കൊണ്ടിരിക്കുന്ന വിജ്ഞാനാധിഷ്ഠിത മേഖലകളിൽ ഒന്നായ ജൈവ സാങ്കേതിക മേഖലയ്ക്ക് രാജ്യത്തിന്റെ സാമ്പത്തിക വികസനത്തിൽ സുപ്രധാന പങ്ക് വഹിക്കാനാവുന്നതാണ്. ഗവേഷണ-വികസന സൗകര്യങ്ങൾ, വിജ്ഞാന വൈദഗ്ദ്ധ്യം, മൂല്യ വർദ്ധനവ് എന്നിവയിലൂടെ ധാരാളം അവസരങ്ങൾ ലഭ്യമാക്കുന്നത് വഴി ജൈവ</p>

		<p>സാങ്കേതിക വ്യവസായത്തിന് അതി ബൃഹത്തായ സാധ്യതകൾ ആഗോളതലത്തിൽ സൃഷ്ടിക്കാനാവും. ലോകത്തിലെ ജൈവ വൈവിധ്യ മേഖലകളിൽ ഒന്നായ കേരളത്തിന്റെ ഭൂമി ശാസ്ത്രപരമായ സമ്പന്നതയെ കൂട്ടിയിണക്കി, കേരള സർക്കാർ കെ.എസ്.ഐ.ഡി.സി മുഖാന്തരം തിരുവനന്തപുരത്ത് തോന്നയ്ക്കലിൽ വെയിലൂർ വില്ലേജിൽ വികസിപ്പിച്ചുകൊണ്ടിരിക്കുന്ന പദ്ധതിയാണ് ലൈഫ് സയൻസസ് പാർക്ക്.</p> <p>പ്രസ്തുത പാർക്കിലൂടെ ബയോടെക്നോളജി, നാനോടെക്നോളജി, ഫാർമസ്യൂട്ടിക്കൽസ്, ഹെൽത്ത് കെയർ, മെഡിക്കൽ ടെക്നോളജി തുടങ്ങിയ മേഖലകളിലെ വ്യവസായിക വികസനമാണ് ലക്ഷ്യമിടുന്നത്. ജൈവ ശാസ്ത്രാധിഷ്ഠിതമായ വ്യവസായങ്ങൾക്കും, ഗവേഷണ വികസന സ്ഥാപനങ്ങൾക്കും ലോകോത്തര നിലവാരത്തിലുള്ള അടിസ്ഥാന സൗകര്യങ്ങൾ ഈ പാർക്കിലൂടെ ലഭ്യമാകുന്നതാണ്.</p>
<p>(ഡി) ഇതിന്റെ ഒന്നാം ഘട്ടത്തിൽ സ്ഥാപിക്കാനുദ്ദേശിക്കുന്ന മെഡിക്കൽ ഡിവൈസസ് പാർക്കിനെക്കുറിച്ച് വിശദമാക്കാമോ;</p>	<p>(ഡി) ലൈഫ് സയൻസസ് പാർക്കിന്റെ ഒന്നാം ഘട്ട വികസനത്തിന്റെ ഭാഗമായി കെ.എസ്.ഐ.ഡി.സി.യും ശ്രീ ചിത്ര ഇൻസ്റ്റിറ്റ്യൂട്ട് ഫോർ മെഡിക്കൽ സയൻസസ് ആൻറ് ടെക്നോളജിയുമായി ചേർന്ന് ഏകദേശം 260 കോടി രൂപ ചെലവിൽ സ്ഥാപിക്കുവാനുദ്ദേശിക്കുന്ന പദ്ധതിയാണ് മെഡിക്കൽ ഡിവൈസസ് പാർക്ക് അഥവാ "മെഡ്സ്പാർക്ക്". ഇന്ത്യയുടെ ആരോഗ്യ പരിരക്ഷാ വ്യവസായത്തിന്റെ 9% വിഹിതം മെഡിക്കൽ ഉപകരണ മേഖലയുടേതാണ്. ആഗോളതലത്തിൽ വളരെ വേഗം വളർന്ന് വരുന്ന അതിന്യതന മേഖലയായ മെഡിക്കൽ ടെക്നോളജി രംഗത്ത് കേരളത്തിന്റെ കാൽവെപ്പായിരിക്കും മെഡ്സ്പാർക്ക്. പ്രോട്ടോ ടൈപ്പിങ്ങ് & ഇൻക്യുബേഷൻ സെൻറർ, നോളഡ്ജ് റിസോഴ്സ് സെൻറർ, ആനിമൽ ഹൗസ്, എന്നിവ ഈ പദ്ധതിയുടെ പ്രധാന ഭാഗങ്ങളാണ്. കെട്ടിട നിർമ്മാണത്തിനാവശ്യമായ പാരിസ്ഥിതികാനുമതി ലഭ്യമാകുന്നതോടെ ഇവയുടെ നിർമ്മാണം തുടങ്ങുവാനും അടുത്ത മൂന്നു വർഷം കൊണ്ട് പൂർത്തീകരിക്കുവാനും ലക്ഷ്യമിടുന്നു.</p>	

<p>(ഇ) പാലക്കാട് ജില്ലയിലെ ലൈറ്റ് എഞ്ചിനീയറിംഗ് പാർക്കിന്റെ വിശദാംശം ലഭ്യമാക്കാമോ; ഇതിന്റെ രണ്ടാംഘട്ട വികസനം ഉദ്ദേശിക്കുന്നുണ്ടോ; എങ്കിൽ വിശദാംശം അറിയിക്കാമോ;</p>	<p>(ഇ) പാലക്കാട് ജില്ലയിൽ പുതുശ്ശേരി വില്ലേജിൽ കെ.എസ്.ഐ.ഡി.സി.യുടെ കൈവശമുള്ള 34.05 ഏക്കർ സ്ഥലത്താണ് ലൈറ്റ് എഞ്ചിനീയറിംഗ് പാർക്ക് സ്ഥാപിക്കപ്പെട്ടിട്ടുള്ളത്. പ്രസ്തുത പാർക്ക് വ്യാവസായിക ആവശ്യങ്ങൾക്ക് പ്ലോട്ടുകൾ ഏക്കറിന് 1,23,50,822/- രൂപ നിരക്കിൽ 30 വർഷത്തെ ലീസ് വ്യവസ്ഥയിൽ നൽകി വരുന്നുണ്ട്. ഇതുകൂടാതെ 5600 സ്ക്വയർ ഫീറ്റ് ഉള്ള സ്റ്റാൻഡേർഡ് ഡിസൈൻ ഫാക്ടറി കെട്ടിടത്തിൽ ചെറുകിട സംരംഭങ്ങൾക്ക് sq.ft ന് 13.31 രൂപ നിരക്കിൽ വാടക വ്യവസ്ഥയിൽ ബിൽറ്റ് അപ്പ് സ്പേസ് ലഭ്യമാക്കിയിട്ടുണ്ട്. വ്യവസായപാർക്കിൽ രണ്ടാം ഘട്ട വികസനത്തിന്റെ ഭാഗമായി 61000 sq.ft വിസ്തൃതിയിലുള്ള രണ്ടാമത്തെ സ്റ്റാൻഡേർഡ് ഡിസൈൻ ഫാക്ടറിയുടെ നിർമ്മാണ പ്രവർത്തനം നടന്നു വരുന്നുണ്ട്. പ്രസ്തുത നിർമ്മാണം 2021 ജനുവരിയോടെ കഴിയുമെന്നാണ് പ്രതീക്ഷിക്കുന്നത്.</p>
<p>(എഫ്) ഫാക്രിൽ നിന്നും വാങ്ങുന്ന ഭൂമിയിൽ സ്ഥാപിക്കാനുദ്ദേശിക്കുന്ന പെട്രോകെമിക്കൽ പാർക്കിൽ ഫാർമസ്യൂട്ടിക്കൽ മേഖലയിലെ എന്തൊക്കെ പദ്ധതികൾ നടപ്പാക്കാനാണ് ഉദ്ദേശിക്കുന്നത് എന്ന് അറിയിക്കുമോ?</p>	<p>(എഫ്) കൊച്ചിയിലെ ഫാക്രിൽ നിന്നും ഏറ്റെടുക്കുന്ന ഭൂമിയിൽ ഒരു പെട്രോ കെമിക്കൽ പാർക്ക് സ്ഥാപിക്കാൻ പദ്ധതിയുണ്ട്. സർക്കാർ ഉത്തരവ് G.O.(Rt)No. 1022/2019/ID dated 11.10.2019 പ്രകാരം 481.79 ഏക്കർ ഭൂമി ഏറ്റെടുക്കുന്നതിന് സർക്കാർ കിൻഫ്രയ്ക്ക് അനുമതി നൽകിയിട്ടുണ്ട്. ഫാക്രിന്റെ അമ്പലമേട് ഡിവിഷനിൽ പെട്രോകെമിക്കൽ പാർക്ക് സ്ഥാപിക്കുന്നതിന് ഫാക്രും സംസ്ഥാന സർക്കാരും 20/12/2017 തീയതി ധാരണാപത്രം ഒപ്പുവെച്ചിട്ടുണ്ട്. ഇതു പ്രകാരം ഫാക്രിന്റെ അധീനതയിലുള്ള 481.79 ഏക്കർ ഭൂമിയിലാണ് ഈ പദ്ധതി നടപ്പിലാക്കാൻ ഉദ്ദേശിക്കുന്നത്. കൊച്ചിയിൽ ബി.പി.സി.എല്ലിന്റെ വിപുലീകരണവും അതുമായി ബന്ധപ്പെട്ട് ഭാവിയിൽ ഉണ്ടാകാവുന്ന നിക്ഷേപ സാധ്യതയും ഈ പദ്ധതിക്ക് ഏറെ പ്രയോജനം ചെയ്യുമെന്ന് കരുതുന്നു. പെട്രോളിയം മേഖലയിലുള്ള വ്യവസായങ്ങൾക്ക് ആവശ്യമായ അടിസ്ഥാന സൗകര്യങ്ങൾ ഒരുക്കി ഈ മേഖലയിലെ നിക്ഷേപ സാധ്യത പൂർണ്ണമായും പ്രയോജനപ്പെടുത്തുന്ന രീതിയിലാണ് ഈ പദ്ധതി വിഭാവനം ചെയ്തിട്ടുള്ളത്. കിഫ്ബി വഴിയാണ് ഈ പദ്ധതിക്കുള്ള ധനസമാഹരണം നടത്തുവാൻ ഉദ്ദേശിക്കുന്നത്.</p>

		<p>ഫാക്റ്റിൽ നിന്നും വാങ്ങുന്ന ഭൂമിയിൽ പെട്രോകെമിക്കൽ ഉൽപ്പന്നങ്ങളുടെ ബൈപ്രോഡക്റ്റുകൾ ഫാർമസ്യൂട്ടിക്കൽ മേഖലയ്ക്ക് അനുയോജ്യമായ അസംസ്കൃത വസ്തുക്കളായി മാറുന്നുണ്ട്. ആയതിനാൽ അത്തരത്തിലുള്ള വ്യവസായങ്ങൾക്ക് പ്രസ്തുത പാർക്കിൽ നിക്ഷേപിക്കുന്നതിന് അവസരങ്ങൾ ഉണ്ട്.</p>
--	--	--


 സെക്ഷൻ ഓഫീസർ